

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26.06.2026

MORNING: 7.45 TO 7.55

Day: FRIDAY

National News

આકાશવાણી સમાચાર સિમ્પલ ઠક્કર વાંચે છે.

- 1) પ્રધાનમંત્રી મોદી આવતીકાલથી સેશેલ્સની મુલાકાતે.
- 2) ગૃહમંત્રી અમિત શાહ નશાબંધી નિર્મૂલન સેન્ટર ખાતે ઊચ્ચસ્તરીય બેઠકની અધ્યક્ષતા કરશે.
- 3) ભારત-યુકે વ્યાપક આર્થિક વેપાર કરાર વૈશ્વિક અર્થતંત્રને ટેકો આપવા માટે મહત્વપૂર્ણ રહશે.
- 4) NEET(UG) પુનઃપરીક્ષા ચકાસણીને પડકારવા માટે આગામી 28મી જૂન સુધી વાંધા અરજી કરી શકાશે.
- 5) સરકારે પાસપોર્ટની અરજી ફીમાં વધારો કર્યો - નવા પાસપોર્ટ માટે 2500 જયારે તત્કાળ માટે 6000 ખર્ચ થશે.
- 6) ICC મહિલા T20 વિશ્વકપ મુકાબલામાં ભારતે બાંગ્લાદેશને પાંચ વિકેટથી હરાવ્યું.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM SEYCHELLES VISIT

પ્રધાનમંત્રી નરેન્દ્ર મોદી આવતીકાલથી 29 તારીખ સુધી સેશેલ્સની રાજ્ય મુલાકાતે જશે અને સેશેલ્સના રાષ્ટ્રીય દિવસના સુવર્ણ જયંતિ સમારોહમાં અતિથિ વિશેષ તરીકે હાજરી આપશે.

(BYTE: ANAND)

વિદેશ મંત્રાલયે એક નિવેદનમાં જણાવ્યું હતું કે ભારતીય નૌકાદળના બે જહાજો સાથે ભારતીય સંરક્ષણ દળોની એક ટુકડી આ ઉજવણીમાં ભાગ લેશે.

AMIT SHAH

કેન્દ્રીય ગૃહમંત્રી અમિત શાહ આજે નવી દિલ્હીમાં નશાબંધી નિર્મૂલન (નાર્કો-કોઓર્ડિનેશન) સેન્ટરની 10મી સર્વોચ્ચ-સ્તરની બેઠકની અધ્યક્ષતા કરશે.

નશાબંધી નિર્મૂલન કેન્દ્ર દ્વારા આયોજિત આ બેઠકમાં વિવિધ કેન્દ્રીય મંત્રાલય, રાજ્ય સરકારો અને ડ્રગ કાયદા અમલીકરણ એજન્સીઓના પ્રતિનિધિઓ ભાગ લેશે. દેશભરમાં માદક પદાર્થોની હેરફેર અને તેના દુરુપયોગ સામે લડવાના પ્રયાસોની સમીક્ષા કરાશે અને તેને રોકવા માટે મજબૂત પગલાઓ અંગે ચર્ચા કરાશે.

તે કૃત્રિમ દવાઓ અને ડાર્કનેટ-સક્ષમ ટ્રાફિકિંગ જેવા ઉભરતા પડકારોનો સામનો કરવા માટેની વ્યૂહરચનાઓની રૂપરેખા પણ આપશે, ગૃહમંત્રી NCB વાર્ષિક અહેવાલ 2025 પણ પ્રકાશિત કરશે અને જમ્મુ અને ગુવાહાટીમાં નવા બનેલા NCB ઓનલ ઓફિસોનું ઉદ્ઘાટન કરશે.

MINISTER PIYUSH GOYAL (IGF)

વાણિજ્ય અને ઉદ્યોગ મંત્રી પીયૂષ ગોયલે કહ્યું છે કે ભારત-યુકે વ્યાપક આર્થિક અને વેપાર કરાર વૈશ્વિક અર્થતંત્રને ટેકો આપવા માટે મહત્વપૂર્ણ ચાલકબળ તરીકે કાર્ય કરશે.

(BYTE – PIYUSH)

લંડનમાં ઇન્ડિયા ગ્લોબલ ફોરમ (IGF) યુકે-ઇન્ડિયા સપ્તાહને સંબોધતા શ્રી ગોયલે કહ્યું કે યુનાઇટેડ કિંગડમ સાથે મુક્ત વેપાર કરાર (FTA) એ ભારત દ્વારા અત્યાર સુધીનો સૌથી વ્યાપક કરાર છે.

(BYTE – PIYUSH)

મંત્રી ભારત-યુકે વ્યાપક આર્થિક અને વેપાર કરાર (CETA) ના અમલીકરણ માટે બંને દેશોની તૈયારીઓની સમીક્ષા કરવા માટે ત્રણ દિવસની મુલાકાતે યુકે પહોંચ્યા હતા, જે 15 જુલાઈથી અમલમાં આવશે.

NTA -RE CHECKING WINDOW OPEN

નેશનલ ટેસ્ટિંગ એજન્સી (NTA) એ NEET (UG) 2026ના ઉમેદવારોને પુનઃપરીક્ષા ચકાસણીને પડકારવા માટે આગામી 28 મી જૂન સુધી વાંધા અરજી કરી શકે છે તેમ જણાવ્યું છે

આ મહિનાની 21મી જૂનના રોજ લેવાયેલી આ પરીક્ષાની જવાબ પોથીઓની પુનઃ ચકાસણી માટે પ્રતિ પ્રશ્ન 200 રૂપિયા ફી ચૂકવીને ઉમેદવાર વાંધો ઉઠાવી શકે છે. જો પડકાર સ્વીકારવામાં આવે,તો ફી પરત કરવામાં આવશે.

NTA એ સોશિયલ મીડિયા સંદેશમાં જણાવ્યું હતું કે પ્રોવિઝનલ આન્સર કી સત્તાવાર NEET વેબસાઇટ www.neet.nta.in પર ઉપલબ્ધ છે.

ઉમેદવારો આ મહિનાની 28મી તારીખ NTA એ ફરીથી પરીક્ષામાં બેઠેલા ઉમેદવારો માટે ફી રિફંડ માટે તેમના બેંક ખાતાની વિગતોની પુષ્ટિ અને અપડેટ કરવા માટે એક પોર્ટલ બનાવ્યું છે જે તે ઉમેદવારના બેંક ખાતાની વિગતો અપડેટ કરવાની છેલ્લી તારીખ 30મી જૂન છે.

MEA PASSPORT

સરકારે પાસપોર્ટની અરજી ફીમાં વધારો કર્યો છે, જેમાં 36 પાનાનો નવો પાસપોર્ટ અથવા પાસપોર્ટ ફરીથી જારી કરવા માટે હવે 2 હજાર 500 રૂપિયા ખર્ચ થશે. સાંભળીએ એક અહેવાલ

(BYTE: AMISHA)

પાસપોર્ટ (સુધારા) નિયમો, 2026 1 જુલાઈથી અમલમાં આવશે. એક સૂચનામાં, વિદેશ મંત્રાલયે જણાવ્યું હતું કે નવા ફી માળખા હેઠળ, તત્કાલ હેઠળ નવો પાસપોર્ટ અથવા પાસપોર્ટ ફરીથી જારી કરવા માટે પાંચ હજાર રૂપિયાનો ખર્ચ થશે.

60 પાનાના સામાન્ય પાસપોર્ટ અથવા ફરીથી જારી કરવા માટે 3 હજાર 500 રૂપિયા ફી લાગશે, અને તત્કાલ હેઠળ, આ ફી 6 હજાર રૂપિયા લાગશે. 36 પાનાના પાસપોર્ટ માટે હાલની ફી 1 હજાર 500 રૂપિયા છે અને 60 પાનાના પાસપોર્ટ માટે બે હજાર રૂપિયા છે.

36 પાના ધરાવતા ખોવાયેલા અથવા ક્ષતિગ્રસ્ત પાસપોર્ટના કિસ્સામાં, સામાન્ય પાસપોર્ટના કિસ્સામાં, પાંચ હજાર રૂપિયા વસૂલવામાં આવશે. 60 પાના ધરાવતા ખોવાયેલા અથવા ક્ષતિગ્રસ્ત પાસપોર્ટના બદલે સામાન્ય પાસપોર્ટ માટે, કિંમત છ હજાર રૂપિયા હશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

EARTHQUAKE

વેનેઝુએલાના નેશનલ એસેમ્બલીના પ્રમુખ જોર્જ રોદ્રિગ્ઝે જાહેરાત કરી છે કે બે શક્તિશાળી ભૂકંપમાં મૃત્યુઆંક વધીને 188 થઈ ગયો છે. 1 હજાર 520 અન્ય ઘાયલ થયા છે અને 200 હજુ પણ ફસાયેલા છે.

શ્રી રોદ્રિગ્ઝે જણાવ્યું હતું કે રાજધાની કારાકાસથી લગભગ 160 કિલોમીટર પશ્ચિમમાં આવેલા 7.2 અને 7.5 ની તીવ્રતાના શક્તિશાળી ભૂકંપ પછી ઓછામાં ઓછા 2 હજાર 927 પરિવારોએ પોતાના ઘર ગુમાવ્યા છે.

RAM TEMPLE -FRODE CASE

અયોધ્યામાં રામ મંદિર દાન વિસંગતતા કેસમાં ઉત્તર પ્રદેશ સરકારે કાર્યવાહી કરી છે અને ૩ લોકોની ધરપકડ કરી છે.

શ્રી રામ જન્મભૂમિ તીર્થ ક્ષેત્ર ટ્રસ્ટના સભ્ય કૃષ્ણ મોહનની ફરિયાદ પર અયોધ્યા પોલીસ સ્ટેશનમાં FIR નોંધવામાં આવી છે. ત્યારબાદ સ્પેશિયલ ઇન્વેસ્ટિગેશન ટીમ (SIT)ને આ તપાસ સોંપવામાં આવી હતી. SITનો તપાસ રિપોર્ટ રજૂ કર્યા પછી આ કાર્યવાહી કરવામાં આવી છે. આ તપાસ રામ મંદિર માટે મળેલા દાનના સંચાલનમાં કથિત અનિયમિતતાઓ સાથે સંબંધિત હતી.

ભારતીય ન્યાય સંહિતા (BNS) ની કલમ 306, 316(5) અને 317(4) હેઠળ આ કેસ નોંધવામાં આવ્યો છે. એફઆઈઆરમાં કુલ આઠ લોકોના નામ આરોપી તરીકે આપવામાં આવ્યા છે, આરોપીઓમાંથી છ કેશિયર હોવાનું કહેવાય છે.

FIFA CUP

ફિફા વર્લ્ડ કપમાં, નિકોલસ પેપેના બે ગોલથી આઇવરી કોસ્ટે ફિલાડેલ્ફિયામાં ગ્રુપ E મેચમાં કુરાકાઓને 2-0થી હરાવીને પહેલી વાર વર્લ્ડ કપના નોકઆઉટ રાઉન્ડમાં પ્રવેશ કર્યો. જાપાન અને સ્વીડને પણ આજે સવારે ડલ્લાસ સ્ટેડિયમ ખાતે ગ્રુપ F ના મુકાબલામાં 1-1 થી ડ્રો રમીને નોકઆઉટ રાઉન્ડમાં પ્રવેશ કર્યો છે.

અન્ય એક મેચમાં, ઇક્વાડોરએ જર્મનીને 2-1થી કરાવ્યું.

આ પહેલા, દક્ષિણ આફ્રિકાએ મોન્ટેરીમાં દક્ષિણ કોરિયા પર 1-0થી વિજય મેળવીને પ્રથમ વખત નોકઆઉટ રાઉન્ડમાં પ્રવેશ કર્યો હતો.

ICC મહિલા T20

ICC મહિલા T20 વર્લ્ડ કપમાં, ગઈકાલે રાત્રે ઇંગ્લેન્ડના માન્યેસ્ટરમાં ગ્રુપ A ના મુકાબલામાં ભારતે બાંગ્લાદેશને પાંચ વિકેટથી હરાવ્યું. પ્રથમ બેટિંગ કરતા, બાંગ્લાદેશે નિર્ધારિત 20 ઓવરમાં 8 વિકેટે 136 રન બનાવ્યા. ભારત તરફથી રાધા યાદવે ત્રણ, જ્યારે શ્રી ચારણીએ બે વિકેટ લીધી.

જવાબમાં, ભારતે 16.5 ઓવરમાં 5 વિકેટ ગુમાવીને લક્ષ્યને સરળતાથી પાર કરી લીધું.

T20 MEN'S

ક્રિકેટમાં, ભારત આજે બેલજાસ્ટમાં પ્રથમ T20 આંતરરાષ્ટ્રીય મેચમાં યજમાન આયર્લેન્ડ સામે ટકરાશે. આ મેચ ભારતીય સમય મુજબ સાંજે 6 વાગ્યે શરૂ થશે.

ભારત રવિવારે આયર્લેન્ડ સામે બીજી અને અંતિમ T20 આંતરરાષ્ટ્રીય મેચ રમવાનું છે. ત્યારબાદ, શ્રેયસ ઐયરની આગેવાની હેઠળની ભારતીય પુરુષ ટીમ આવતા મહિનાની 1લી તારીખથી શરૂ થતી પાંચ મેચની T20 આંતરરાષ્ટ્રીય શ્રેણી માટે ઇંગ્લેન્ડ જશે, જે પછી ત્રણ મેચની ODI શ્રેણી રમાશે.

આજના અખબારોનાં મુખ્ય સમાચાર રજૂ કરે છે મિત્તલ પટેલ

- આજના મોટાભાગના અખબારોએ વેનેઝુએલામાં આવેલા ભૂકંપના સમાચારને મુખ્યશીર્ષકમાં લીધા છે...
- ગુજરાત સમાચારનું મુખ્ય શીર્ષક છે - પૃથ્વીએ પડખું ફેરવતા વેનેઝુએલામાં પ્રચંડ ધરતીકંપ..
- દિવ્યભાસ્કર લખે છે - વેનેઝુએલામાં 125 વર્ષનો સૌથી વિનાશક ભૂકંપ, 188 લોકોના મોત, 39 હજાર લાપતા..
- સંદેશની હેડલાઇન છે - વેનેઝુએલામાં વિનાશક ભૂકંપ - 10 હજારથી વધુના મોતની આશંકા..
- હિન્દી અખબાર રાજસ્થાન પત્રિકા લખે છે - વેનેઝુએલામે વિનાશક ભૂકંપ , 1000 સે અધિક ઘાયલ, હજારો લોક મલબેમે દબે.
- સ્થાનિક પાને ગુજરાત સમાચાર લખે છે - લખનઉ સ્ટેશન પર વિદ્યુતિકરણની કામગીરીને કારણે ગુજરાતના મુખ્ય શહેરોને જોડતી 11 ટ્રેન અસર
- અમદાવાદ એરપોર્ટ પર ટેકસીંગમાં ગંભીર ભૂલ 300 મુસાફરો ભરેલી ફ્લાઇટો ટકરાતાં બચી ગઈ - આ સમાચારને સંદેશે છેલ્લા પાને પ્રકાશિત કાર્ય છે.